

## XI ಮೈಸೂರಿನ ತೋಣಚೀಕೊಪ್ಪಲು ಮೂರನೆಯ ಹಂತದಲ್ಲಿ ಎಲ್. ಐ. ಜಿ.

ಮತ್ತು ಎಂ. ಐ. ಜಿ. ಮನೆಗಳಿಗೆ ಹಣಕಟ್ಟಲು ಸಮಯ ಕೊಡುವುದು

ಶ್ರೀ ವೇದಾಂತ ಹೆಮ್ಮಿಗ್(ಕೃಷ್ಣ ರಾಜ) — ಮೈಸೂರು ಜಯನಗರ ತೋಣಚೀಕೊಪ್ಪಲು ಮೂರನೆಯ ಹಂತದಲ್ಲಿ ಎಲ್. ಐ. ಜಿ. ಮತ್ತು ಎಂ. ಐ. ಜಿ. ಮನೆಗಳು ಹಲವರಿಗೆ ಮಂಜೂರು ಆಗಿರುವುದು ಸರಿಯಷ್ಟೆ. ಮಂಜೂರಾತಿ ಆಗಿರುವ ಮನೆಗಳವರಿಗೆ ಎರಡನೆಯ ಕಂತು ಹಣ ಪಾವತಿ ಮಾಡಿದ ನಂತರ ಮನೆಯನ್ನು ಸುಪರಿಸಿಗೆ ಕೊಟ್ಟುಮುಂದಿನ ಮೂರು ಹಾಗೂ ನಾಲ್ಕನೆಯ ಕಂತುಗಳನ್ನು ಪಾವತಿ ಮಾಡಲು ಹೆಚ್ಚು ಕಾಲಾವಕಾಶ ಕಲ್ಪಿಸಿಕೊಡಬೇಕಾಗಿ ಒತ್ತಾಯಿಸುತ್ತೇನೆ. ಇಲ್ಲದಿದ್ದಲ್ಲಿ ಒಟ್ಟಿಗೆ ಹಣವನ್ನು ಕಟ್ಟಲು ಮನೆ ಮಂಜೂರಾಗಿರುವವರಿಗೆ ತುಂಬ ತೊಂದರೆಯಾಗುತ್ತದೆ. ಆದ್ದರಿಂದ ಮಂಜೂರಾಗಿರುವ ಮನೆಗಳವರಿಗೆ ಮಂಜೂರಾತಿ ರದ್ದು ಮಾಡದ ಸರ್ಕಾರ ಕಾಲಾವಕಾಶ ಕೊಟ್ಟು ಉಪಕಾರ ಮಾಡಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯ (ಸಾರಿಗೆ ಮತ್ತು ವಸತಿ ರಾಜ್ಯ ಮಂತ್ರಿಗಳು). — ಮಾನ್ಯ ಅಧ್ಯಕ್ಷರೆ, ನಾವು ಕೇಂದ್ರ ಸರ್ಕಾರದಿಂದ. ಹುಡ್ಕೊ ಸಂಸ್ಥೆಯಿಂದ ಸಾಲ ತಂದು ಮನೆಗಳನ್ನು ಕಟ್ಟಿಕೊಡುತ್ತೇವೆ. ಸಾಲ ಮರುಪಾವತಿ ಮಾಡದೇಹೋದರೆ ಮುಂದೆ ನಮಗೆ ಅವರು ದುಡ್ಡು ಕೊಡುವುದಿಲ್ಲ. ಈಗಾಗಲೇ ಕೋಟ್ಯಂತರ ರೂಪಾಯಿಗಳು ವಸೂಲಾಗದೇ ಇರುವ ಹಣ ಇದೆ. ಎಂ. ಐ. ಜಿ. ಮತ್ತು ಎಲ್. ಐ. ಜಿ. ಮನೆಗಳನ್ನು ಮೈಸೂರಿನಲ್ಲಿ ತಕ್ಕ ಜನರಿಗೆ ಕೊಟ್ಟಿದ್ದೇವೆ. ಅವರು ಹಣ ಕಟ್ಟಲು ಶಕ್ತಿ ಇರತಕ್ಕವರು. ಅವರು ಹಣ ಪಾವತ್ ಕೊಡದೇಹೋದರೆ ಬಡವರಿಗೆ ಮನೆ ಕಟ್ಟುವುದಕ್ಕೂ ಸಾಲ ಸಿಗುವುದಿಲ್ಲ. ಆದರಿಂದ ಬಡವರಿಗೆ ಮನೆ ಕಟ್ಟುವುದಕ್ಕೆ ತೊಂದರೆಯಾಗುತ್ತದೆ ಎರಡು ಕಂತು ಕಟ್ಟಿದ್ದಾರೆ, ಇನ್ನೂ ಎರಡು ಕಂತಿಗೆ ಟೈಂ ಕೊಡಿ ಎಂದರೇಳುತ್ತಿದ್ದಾರೆ. ಟೈಂ ಕೊಟ್ಟರೆ ರೆಕವರಿ ಆಗುವುದಿಲ್ಲ. ಕೋಟ್ಯಂತರ ರೂಪಾಯಿಗಳ ಬಾಕಿ ಉಳಿಯುತ್ತದೆ. ಆದರಿಂದ ಟೈಂ ಕೊಡತಕ್ಕದ್ದು ಕಷ್ಟವಾಗುತ್ತದೆ, ನಮಗೆ ಸಾಧ್ಯವಿಲ್ಲ. ಒಂದು ಎರಡು ತಿಂಗಳಾದರೆ ಆದರೆ ಬಗ್ಗೆ ವಿಚಾರ ಮಾಡಿ ನೋಡುತ್ತೇನೆ.

## XII ರೈತರಿಂದ ಬರಬೇಕಾದ ಬಾಕಿವಸೂಲಾತಿಗೆ ೧೦೦ ಸಿ ಶಾಸನವನ್ನು ಜಾರಿ ಮಾಡದಿರುವ ಬಗ್ಗೆ

ಶ್ರೀ ಎಸ್. ಬಂಗಾರಪ್ಪ (ವಿರೋಧಪಕ್ಷದ ನಾಯಕರು). — ಮಾನ್ಯ ಅಧ್ಯಕ್ಷರೆ, ರಾಜ್ಯದಲ್ಲಿರುವ ಎಲ್ಲಾ ಜಿಲ್ಲೆಗಳಲ್ಲಿ ಬರಗಾಲ ವ್ಯಾಪಕವಾಗಿ ಉಂಟಾಗಿದ್ದು ಬಹು ಮುಖ್ಯವಾಗಿ ಹಳ್ಳಿಗಾಡಿನ ರೈತರು ಬರಿಸಲಾಗದ ಕಷ್ಟನಷ್ಟಗಳಿಗೆ ಒಳಗಾಗಿರುತ್ತಾರೆ. ಹೀಗಿರುವಾಗ ಸರ್ಕಾರಿ ಮತ್ತು ಸರ್ಕಾರದ ಇತರೆ ಅಧಿಕಾರಿಗಳು ರೈತರಿಂದ ಬರಬೇಕಾದ ಸಾಲದ ಬಾಕಿ ವಸೂಲಿ ಬಗ್ಗೆ ಸರ್ವಕಾರಿ ಇಲಾಖೆಯು ೧೦೦ ಸಿ ಶಾಸನದ ಪ್ರಕಾರ ತೀವ್ರ ಕ್ರಮ ಕೈಗೊಳ್ಳುತ್ತಿದ್ದಾರೆಂದು ನಮಗೆ ತಿಳಿದುಬಂದಿದೆ. ಈ ವಿಚಾರದಿಂದ ನಾವು ತುಂಬಾ ವ್ಯಾಕುಲಕ್ಕೊಳಗಾಗಿದ್ದೇವೆ. ಆದಕಾರಣ ಈ ಶಾಸನವನ್ನು ಜಾರಿಗೆ ಕೊಡದಂತೆ ತಡೆಹಿಡಿಯಬೇಕೆಂದು ಅಗ್ರಹವಹಿಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ (ಸರ್ಕಾರ ಮಂತ್ರಿಗಳು). — ಮಾನ್ಯ ಅಧ್ಯಕ್ಷರೆ, ಈ ಶಾಸನ ಈಗಾಗಲೇ ಜಾರಿಗೆ ಬಂದಿದೆ ಆದರೆ ಈ ಶಾಸನದಲ್ಲಿ ಒಂದೇ ಒಂದು ಕೇಸಿನಲ್ಲೂ ಸಹ ನಾವು ಕ್ರಮ ತೆಗೆದುಕೊಂಡಿಲ್ಲ

ಶ್ರೀ ಎಸ್. ಬಂಗಾರಪ್ಪ. — ನೋಟೀಸ್ ಕೊಟ್ಟಿದ್ದಾರೆ.

ಶ್ರೀ ಆರ್. ಎಲ್. ಜಾಲಪ್ಪ. — ನೋಟೀಸ್ ಕೊಡಬೇಡ ಎಂದರೆ ಹೇಗೆ? ನೋಟೀಸ್ ಕೊಟ್ಟಿದ್ದಾರೆ. ಆದರೆ ಕ್ರಮ ತೆಗೆದುಕೊಂಡಿಲ್ಲ. ನಾನು ಆಶ್ಚರ್ಯ ಕೊಡುತ್ತಿದ್ದೇನೆ. ಎಲ್ಲೆಲ್ಲಿ ಕ್ರಮ ಪೀಡಿತ ಪ್ರದೇಶ ಇದ್ದು ತೊಂದರೆಯಾಗಿದೆ ಅಂಥವರಿಗೆ ಯಾವುದೇ ವಿಧವಾದ ತೊಂದರೆ ಕೊಡುವುದಿಲ್ಲ. ಆದರೆ ನೀಲಾವರಿ ಇರತಕ್ಕ ದೊಡ್ಡ ರೈತರಿಂದ ಕೂಡ ಹಣ ವಸೂಲಾ ಮಾಡದೇಹೋದರೆ ಬ್ಯಾಂಕುಗಳು

ನಡೆಯುವುದಿಲ್ಲ. ಬ್ಯಾಂಕಿನ ವ್ಯವಹಾರ ಯಾವ ರೀತಿ ನಡೆಯುತ್ತದೆ ಎಂಬುದು ಎಲ್ಲರಿಗೂ ಗೊತ್ತಿದೆ. ಸಾಲ ವಸೂಲು ಮಾಡದೇಹೋದರೆ ಪುನಃ ಬೇರೆಯವರಿಗೆ ಸಾಲ ಕೊಡುವುದಕ್ಕಾಗುವುದಿಲ್ಲ. ನಬಾರ್ಡ್ ಕಂಡೀಷನ್ ಪ್ರಕಾರ ಮೂರೂ ವರ್ಷಗಳು ಕನ್‌ವರ್ಷನ್ ಮಾಡಿದೆ. ನಾಲ್ಕನೇ ವರ್ಷದಲ್ಲಿ ಕನ್‌ವರ್ಷನ್ ಮಾಡಬಾರದು ಎಂದು ಕಂಡೀಷನ್ ಇದೆ. ನಬಾರ್ಡ್‌ನವರಿಗೆ ಎಂಟು ಹತ್ತು ದಿವಸದ ಹಿಂದೆ ಮಾತನಾಡಿ ಮನವರಿಕೆ ಮಾಡಿಕೊಟ್ಟು ಆ ಕಂಡೀಷನ್ ಇಂಪೋಸ್ ಮಾಡುವುದು ಬೇಡ, ಇಂಪೋಸ್ ಮಾಡಿದರೆ ಬಡವರಿಗೆ ತೊಂದರೆಯಾಗುತ್ತದೆ. ಆದ್ದರಿಂದ ಕನ್‌ವರ್ಷನ್‌ಗೆ ಅವಕಾಶ ಮಾಡಿಕೊಡ ಬೇಕೆಂದು ಒಪ್ಪಿಸಿದ್ದೇನೆ. ಆದ್ದರಿಂದ ಕನ್‌ವರ್ಷನ್‌ಗೆ ಅವಕಾಶ ಕೊಡುತ್ತಿದ್ದೇವೆ. ಎಲ್ಲೆಲ್ಲಿ ಕ್ರಮ ಓಡಿತ ಪ್ರದೇಶ ಇದೆ ಅಲ್ಲೆಲ್ಲಾ ಅಂದರೆ ೨೬ ತಾಲ್ಲೂಕು ಬಿಟ್ಟು ಬೇರೆ ಎಲ್ಲಾ ತಾಲ್ಲೂಕುಗಳಲ್ಲಿ ಬಾವಿ ತೆಗೆಸುವುದಕ್ಕೆ ಪಂಪ್ ಹಾಕಿಸುವುದಕ್ಕೆ ಅಲ್ಲಿ ಹಣ್ಣು ಒದಗಿಸುತ್ತಿದ್ದೇವೆ. ನಬಾರ್ಡ್‌ನವರೂ ಲಿಮಿಟೇಷನ್ ಏನಿದೆ ಅದನ್ನು ರಿಲ್ಯಾಕ್ಸ್ ಮಾಡಿದ್ದಾರೆ. ಎಷ್ಟು ಹಣ ಬೇಕಾದರೂ ಕೊಡುತ್ತಾರೆ. ರೈತರಿಗೆ ಅನುಕೂಲ ಮಾಡಿಕೊಡುತ್ತಿದ್ದೇವೆ. ೧೦೦ನೇ ಸೆಕ್ಷನ್ ಏನಿದೆ ಅದರ ಬಗ್ಗೆ ಯಾರೂ ಹೆದರ ಬೇಕಾಗಿಲ್ಲ. ಮಾನ್ಯ ಬಂಗಾರಪ್ಪನವರೂ ಕೂಡ ಅದನ್ನು ರದ್ದು ಮಾಡಬೇಕೆಂದು ಧರಣಿ ಕೂಡ ಮಾಡಿದ್ದಾರೆ. ಹೆದರಬೇಕಾದಂಥ ಕಾನೂನೇನಲ್ಲ ಅದು. ಯಾರಿಗೆ ಕೊಡುವುದಕ್ಕೆ ಶಕ್ತಿ ಇದೆ ಅಂಥವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ. ಬಡವರನ್ನು ರಸ್ತೆಗೆ ನಿಲ್ಲಿಸಬೇಕು ಎಂಬುದು ನಮ್ಮ ಉದ್ದೇಶವಿಲ್ಲ. ಅವರನ್ನು ರಸ್ತೆಗೆ ನಿಲ್ಲಿಸಿದರೆ ಆಲ್ಬರ್ನಿಟೇಷನ್ ಅರೇಜ್‌ಮೆಂಟ್ ಜೀವನಕ್ಕೆ ನಾವೇ ಮಾಡಿಕೊಡಬೇಕಲ್ಲವೇ ? ಆದ್ದರಿಂದ ಈ ವಿಚಾರವನ್ನು ಸದನಕ್ಕೆ ತಿಳಿಸುತ್ತಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ,

ಅಧ್ಯಕ್ಷರು.—ರೂಲ್ಸ್ ಉಲ್ಲಂಘನೆ ಏತಕ್ಕೆ ಮಾಡುತ್ತಿರಿ ? ನೀವು ಹೀಗೆ ಮಾಡಿದರೆ ಉಳಿದವರೂ ತಕರಾರು ಮಾಡುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ.—ಆ ಉದ್ದೇಶ ನಮಗಿಲ್ಲ. ಎಲ್ಲಾ ಕಡೆ ಬರಗಾಲ ಇರುವುದು ಎಲ್ಲರಿಗೂ ಗೊತ್ತಿರುವ ವಿಚಾರ. ನೋಟೀಸ್ ಕೊಟ್ಟಮೇಲೆ ಬೇರೆ ಕ್ರಮ ತೆಗೆದುಕೊಳ್ಳಬಾರದು ಎಂದು ಸರ್ಕಾರ ಅಚ್ಚೆ ಮುಖಾಂತರ ತಿಳಿಸಿದ್ದಾರೆ ಉಪಯೋಗವಾಗುವುದಿಲ್ಲ.

ಅಧ್ಯಕ್ಷರು.—ನೀವು ಕಾಲೆಂಟೇಷನ್ ಹಾಕಿದ್ದರೆ ಅವಕಾಶ ಸಿಗುತ್ತಿತ್ತು.

ಶ್ರೀ ಎಸ್. ಬಂಗಾರಪ್ಪ.—ಇದರಲ್ಲೂ ಸಿಗುತ್ತದೆ. ಅವರೂ ಹೇಳಿದ್ದನ್ನು ಕೇಳಿಕೊಂಡು ಕಂಕಿತುಕೊಳ್ಳುವುದಕ್ಕಾಗುತ್ತದೆಯೇ ?

ಅಧ್ಯಕ್ಷರು.—ರೂಲ್ ಡಿಫರಲ್ಲಿ ಏನಿದೆ ? ಕಾಲೆಂಟೇಷನ್‌ನಲ್ಲಾದರೆ ಕ್ಲಾಂಪಿಕೇಷನ್‌ಗೆ ಅವಕಾಶವಿದೆ. ಅಥವಾ ಪಾಟ್ ಡೈರೆಷನ್ ಕ್ಲಾಂಪ್‌ನ ಕೊಡಬಹುದಾಗಿತ್ತು. ನಿಮ್ಮೊಬ್ಬರಿಗೆ ಅವಕಾಶ ಕೊಟ್ಟರೆ ಎಲ್ಲರೂ ಅದೇ ರೀತಿ ಕೇಳುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ.—ಕಷ್ಟವಾಗುತ್ತದೆ, ಹೌದು.

ಅಧ್ಯಕ್ಷರು.—ನೀವು ನನ್ನ ಸ್ಥಾನದಲ್ಲಿ ಕಂಕಿತಿದ್ದರೆ ಏನು ಮಾಡುತ್ತಿದ್ದಿರಿ ? ಬಂಗಾರಪ್ಪನವರಿಗೆ ಮಾತ್ರ ಅವಕಾಶ ಮಾಡಿಕೊಡುತ್ತಾರೆ ನಮಗೆ ಕೊಡುವುದಿಲ್ಲ ಎಂದು ಬೇರೆಯವರು ಹೇಳುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ.— ಬರಗಾಲ ಇದೆ, ಅದ್ದರಿಂದ ಹೇಳುತ್ತಿದ್ದಾರೆ ಎಂದು ಅಷ್ಟೂ ಗೊತ್ತಾಗುವುದಿಲ್ಲವೆ ಅವರಿಗೆ ?

ಅಧ್ಯಕ್ಷರು.— ವಿರೋಧ ಪಕ್ಷದ ನಾಯಕರು ಎಂಬ ದೃಷ್ಟಿಯಿಂದ ಕೊಟ್ಟಿದ್ದೇನೆ. ಹೇಳಿ.

ಶ್ರೀ ಎಸ್. ಬಂಗಾರಪ್ಪ.— ಬರಗಾಲ ಎಂದರೆ ಎಲ್ಲಾ ಕಡೆ ಕಷ್ಟ ಇರುತ್ತದೆ. ನಾನು ನಿನ್ನೆ ಕೂಡ ಮಾತನಾಡುವಾಗ ಹೇಳಿದ್ದೇನೆ. ಮಲಪ್ರಭ ಪ್ರದೇಶದಲ್ಲಿ ಸಾಲ ಕೊಟ್ಟಿದ್ದಾರೆ. ಅಲ್ಲಿ ಹತ್ತಿ ಬೆಳೆದಿದ್ದಾರೆ. ನೀರು ನಿಲ್ಲಿಸುತ್ತೇವೆ ಎಂದು ರೈತರಿಗೆ ತಿಳಿಸದೆ ನಿಲ್ಲಿಸಿರುವುದರಿಂದ ಎಲ್ಲಾ ಬಾಗಿ ಜೋಗಿದೆ. ಸಾವಿರಾರು ಎಕರೆ ಬೆಳೆ ಹಾಳಾಗಿದೆ. ನೀರಾವರಿ ಪ್ರದೇಶ ಎಂಬ ಕಾರಣಕ್ಕೆ ತಗಾದೆ ಮಾಡಿದರೆ ಅವರು ಎಲ್ಲಿಂದ ಹಣ ತಂದುಕೊಡಬೇಕು ಎಂಬ ಮಾತನ್ನೂ ಹೇಳಿದ್ದೇನೆ. ಸರ್ಕಾರದವರು ತಿಳುವಳಿಕೆ ನೋಟೀಸ್ ಕೊಡದೇ ಇದ್ದುದರಿಂದ ತೊಂದರೆಯಾಗಿದೆ. ಮೊದಲೇ ಹೇಳಿದ್ದರೆ ಜನ

ಬೆಳೆಯನ್ನೇ ಹಾಕುತ್ತಿರಲಿಲ್ಲ. ಅಂಥ ಕಡೆ ಕೂಡ ಒತ್ತಾಯ ಮಾಡುವುದು ಒಳ್ಳೆಯದಲ್ಲ ಎಂದು ಹೇಳಿದ್ದೇನೆ. ೧೦೧ನೇ ಸೆಕ್ಷನ್‌ನಲ್ಲಿ ಡೆಪ್ಯುಟಿ ಕಮಿಷನರ್‌ಗೆ ಹರಾಜು ಹಾಕತಕ್ಕ ಅಧಿಕಾರ ಇದೆ. ಸರ್ಕಾರದವರು ಅವರ ವಸ್ತುಗಳನ್ನು ವಿರೀದಿ ಮಾಡಿ ಏನು ಮಾಡುತ್ತೀರಿ ? ನೀವು ಉಳುವು ಮಾಡುತ್ತೀರಾ ? ೧೦೧ನೇ ಸೆಕ್ಷನ್ ಕ್ಲಾಸ್ ಸಿ ಏನಿದೆ ಅದನ್ನು ಹಿಂದಕ್ಕೆ ತೆಗೆದುಕೊಳ್ಳಿ. ಮಾನ್ಯ ಜಾಲಪ್ಪನವರು ಇನ್ನೂ ಅದನ್ನು ಏತಕ್ಕೆ ವಾಪಸ್ ತೆಗೆದುಕೊಂಡಿಲ್ಲ ?

ಶ್ರೀ ಆರ್. ಎಲ್. ಜಾಲಪ್ಪ.— ಜಾಲಪ್ಪನಿಗೆ ಕೆಟ್ಟ ಹೆಸರು ಬಂದರೂ ಬರಲಿ, ಬ್ಯಾಂಕುಗಳು ಚೆನ್ನಾಗಿ ನಡೆದು ಬಹಳ ಜನ ರೈತರಿಗೆ ಅನುಕೂಲವಾದರೆ ನನಗೆ ಕೆಟ್ಟ ಹೆಸರು ಬಂದರೂ ಚಿಂತೆಯಿಲ್ಲ. ಸರ್ಕಾರಿ ಆಜ್ಞೆ ಮಾಡಿ ಎಂದು ವಿರೋಧಪಕ್ಷದ ನಾಯಕರು ಹೇಳಿದರು. ೧೦ ಎಕರೆಯೊಳಗಡೆ ಇದ್ದು ನೀರಾವರಿ ವ್ಯವಸ್ಥೆ ಇಲ್ಲದೇ ಹೋದರೆ, ಕಮರ್ಷಿಯಲ್ ಕ್ರಾಪ್ಸ್ ಬೆಳೆಯದೇಹೋಗಿದ್ದರೆ ಅಂಥ ಜಮೀನನ್ನು ಹರಾಜಿಗೆ ತರಬಾರದು ಎಂದು ಈಗಾಗಲೇ ಸರ್ಕಾರಿ ಆಜ್ಞೆ ಮಾಡಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ.— ಬರಗಾಲ ಇದ್ದಾಗ ೧೦ ಎಕರೆ ೫೦ ಎಕರೆ ಎಂದು ಏತಕ್ಕೆ ಹೇಳುತ್ತೀರಿ ?

ಶ್ರೀ ಆರ್. ಎಲ್. ಜಾಲಪ್ಪ.— ಸಾಲ ಯಾರಿಂದ ತರುತ್ತೇವೋ ಅವರು ಕಂಡೀಷನ್ಸ್ ಹಾಕಿದಾರೆ. ಅದರ ಪ್ರಕಾರ ನಡೆದುಕೊಳ್ಳುತ್ತೇವೆ. ಆಣೇವಾರಿ ಸರ್ಟಿಫಿಕೇಟ್ ಯಾವಯಾವ ತಾಲ್ಲೂಕಿನಲ್ಲಿ ಬರುತ್ತದೆ ಅಲ್ಲಲ್ಲಿ ಕನ್‌ವರ್ಷನ್ ಮಾಡುತ್ತೇವೆ. ಪಾರ್ಟಿ ಟರ್ಮ್ ಲೋನನ್ನು ಧೀರ್ಘಾವಧಿ ಸಾಲವನ್ನಾಗಿ ರೀಷೆಡ್ಯೂಲ್ ಮಾಡುವುದಕ್ಕೆ ಮಾಡಿದ್ದೇವೆ. ಆದ್ದರಿಂದ ತೊಂದರೆ ಏನೂ ಆಗುವುದಿಲ್ಲ. ರೆವಿನ್ಯೂ ಮಂತ್ರಿಗಳ ಹತ್ತಿರ ಮತ್ತು ಮುಖ್ಯ ಕಾರ್ಯದರ್ಶಿಗಳ ಹತ್ತಿರ ಮಾತನಾಡಿದ್ದೇನೆ ಈ ತಿಂಗಳೊಳಗೆ ಆಣೇವಾರಿ ಸರ್ಟಿಫಿಕೇಟ್ ಕಳುಹಿಸಿಕೊಡುತ್ತೇವೆ ಎಂದು ಅವರು ಹೇಳಿದ್ದಾರೆ. ಜಿಲ್ಲಾಧಿಕಾರಿಗಳು ಏನಾಗಿದೆ ಎಂಬುದನ್ನು ಹೇಳಬೇಕು. ಹತ್ತಿ ಬೆಳೆ ಹಾಳಾಗಿದೆ, ರೋಗ ಬಂದಿದೆ, ಬೆಳೆ ಬರಲಿಲ್ಲ, ಈ ತರಹ ಏನಾದರೂ ಹೇಳಬೇಕು. ಹಾಗೆ ಯದಾತದಾ ಮಾಡುವುದಕ್ಕಾಗುವುದಿಲ್ಲ. ನಮಗೆ ಹಣ ಕೊಡುವವರು ಒಪ್ಪುವುದಿಲ್ಲ. ಏನು ಮಾಡಬೇಕೆಂದರೂ ರಿಸರ್ವ್ ಬ್ಯಾಂಕಿನವರ ಕಂಡೀಷನ್ ಮತ್ತು ನೆಬಾರ್ಡ್‌ನವರ ಕಂಡೀಷನ್ ಪ್ರಕಾರ ಮಾಡಬೇಕೇ ಏನಹ ಬೇರೆ ರೀತಿ ಮಾಡುವುದಕ್ಕಾಗುವುದಿಲ್ಲ. ವಿರೋಧಪಕ್ಷದ ನಾಯಕರೇ ನನಗೆ ಎರಡು ಮೂರು ಕೇಸ್ ಕಳುಹಿಸಿಕೊಟ್ಟು ಹರಾಜು ಮಾಡುತ್ತಿದ್ದಾರೆ ನೋಡಿ ಎಂದು ಹೇಳಿದ್ದೀರಿ. ಆದರೆ ಅದು ನಮ್ಮ ಬ್ಯಾಂಕಿಗೆ ಸಂಬಂಧಪಟ್ಟಿದ್ದಲ್ಲ, ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರಿಗೆ ಸಂಬಂಧಪಟ್ಟಿದ್ದು. ಕಮರ್ಷಿಯಲ್ ಬ್ಯಾಂಕಿಗೆ ಸೇರಿದುದು. ಶಿರಾ ಅಥವಾ ಹಿರಿಯೂರು ತಾಲ್ಲೂಕಿನದೋ ಏನೋ ನೀವು ಕಳುಹಿಸಿದ್ದೀರಿ. ನಾನು ಅದನ್ನು ಪರೀಕ್ಷೆ ಮಾಡಿಸಿದಾಗ ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರಿನದು ಎಂದೂ ಗೊತ್ತಾಯಿತು. ಅವರ ಮೇಲೆ ನಮ್ಮ ಹಿಡಿತ ಇಲ್ಲ. ಆದರೂ ಮುಖ್ಯ ಕಾರ್ಯದರ್ಶಿ ಯವರನ್ನು ಕೇಳಿಕೊಳ್ಳುತ್ತೇನೆ, ಅವರ ಸಾಲವನ್ನು ಕನ್‌ವರ್ಷನ್ ಮಾಡುವಂತೆ ಪತ್ರ ಬರೆಯಿರಿ ಎಂದು. ಅವರಿಗೆ ಹೇಳಿ ಪತ್ರ ಬರೆಸುತ್ತೇನೆ.

### XIII ದುರ್ಬಲ ವರ್ಗದವರಿಗೆ ಹಸಿರು ಕಾರ್ಡನ್ನು ಕೊಡುವುದು.

ಶ್ರೀ ಪಟಮಕ್ಕಿ ರತ್ನಾಕರ.— ಅಧ್ಯಕ್ಷರೇ, ದುರ್ಬಲ ವರ್ಗದ ಜನರಿಗೆ ಹಸಿರು ಕಾರ್ಡನ್ನು ಕೊಡುವುದಾಗಿ ಸರ್ಕಾರ ಹೇಳಿಕೊಂಡಿರುವುದು ಸರಿಯಷ್ಟೆ. ವಾರ್ಷಿಕ ವರದಿಯಾದ ಮೇಲೆ ಹಂಚಿ ಬೇಕಾಗಿರುವ ಈ ಕಾರ್ಡುಗಳನ್ನು ಈ ರೀತಿ ವಿತರಿಸದೆ ಅಧಿಕಾರಿಗಳು ರಾಜಕೀಯ ಪ್ರಭಾವಕ್ಕೆ ಒಳಗಾಗಿ ಹಂಚಿಕೆ ನಡೆಸಿದ್ದಾರೆ. ಹಸಿರು ಕಾರ್ಡಿನ ಫಲಾನುಭವಿಗಳನ್ನು ಜನತಾ ಪಕ್ಷದ ಕಾರ್ಯಕರ್ತರೇ ಗುರುತಿಸುತ್ತಿದ್ದಾರೆ. ಈ ಕಾರಣಗಳಿಂದಾಗಿ ನಿಜವಾದ ಫಲಾನುಭವಿಗಳು ಪಂಚಸಲ್ಲಟ್ಟಿದ್ದಾರೆ. ಇಲ್ಲಿ ನಡೆದಿರುವ ದೋಷ, ರಾಜಕೀಯ ಪ್ರಭಾವ, ಒತ್ತಡ ಹಾಗೂ ದೋಷಗಳನ್ನು ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಜಿ. ಬಸವಣ್ಣಪ್ಪ.— ಮಾನ್ಯ ಅಧ್ಯಕ್ಷರೇ, ನವೆಂಬರ್ ೧ನೇ ತಾರೀಖಿನಿಂದ ಆಗಸ್ಟ್ ೧೫ರವರೆಗೆ ಎರಡು ತಿಂಗಳು ವಸ್ತುಗಳ ಬಗ್ಗೆ ವ್ಯಾಪಕ ಕಾರ್ಯಕ್ರಮವನ್ನು ಸರ್ಕಾರ ಹಣಕಾಸಿನ ಕೋಟಾಂತರ ಜನತೆಗೆ, ಲಕ್ಷಾಂತರ ಕುಟುಂಬಗಳಿಗೆ ಅವರಿಸಿರತಕ್ಕ ಕಾರ್ಯಕ್ರಮ ಇದು. ಇದರಲ್ಲಿ